



नीरज चोपड़ा को न अपनी देशभक्ति साबित करने की जरूरत है और ना ही खुद को। एक खिलाड़ी और सैनिक ही विदेशी धरती पर तिरंगा लहराकर देश का नाम रोशन करता है। आप एक खिलाड़ी होने के साथ-साथ सैनिक भी हैं।

- योगेश्वर दत्त



भारतीय पहलवान, नीरज चोपड़ा के समर्थन में बोलेते हुए।



आज का खिलाड़ी ▶



चेन्नई सुपरकिंग्स के कप्तान महेंद्र सिंह धोनी ने इंडियन प्रीमियर लीग में यहां सनराइजर्स हैदराबाद के खिलाफ पांच विकेट की हार के बाद स्वीकार किया कि उनकी टीम बल्लेबाजी के लिए बेहतर हालात का फायदा उठाने में नाकाम रही और उन्होंने 15 से 20 रन कम बनाए। धोनी ने स्वीकार

महेन्द्र सिंह धोनी

राष्ट्रदूत कोटा, 27 अप्रैल, 2025

5

क्या आप जानते हैं? 2... गुजरात टाइटन्स के साईं सुदर्शनपास फिलहाल ऑरेंज कैप है। साईं सुदर्शन ने 8 मैचों में कुल 417 रन बनाए हैं।

किया कि उनकी टीम बल्लेबाजी के लिए बेहतर हालात का फायदा नहीं उठा पाई। धोनी ने मैच के बाद कहा, "मुझे लगता है कि हम लगातार विकेट खोते रहे। एक और बात यह है कि पहली पारी में विकेट थोड़ा बेहतर था और 157 (154) रन उचित स्कोर नहीं था।

कोहली की विराट फार्म से भी जूड़ेगी दिल्ली

नई दिल्ली, 26 अप्रैल। इंडियन प्रीमियर लीग (आईपीएल) के मौजूद सत्र में अब तक 392 रन ठोक चुके विराट कोहली की शानदार फॉर्म रविवार को यहां मेजबान दिल्ली कैपिटल्स (डोसी) के खिलाफ रॉयल चैलेंजर्स बेंगलुरु (आरसीबी) के अभियान का अहम हिस्सा होगी। अरुण जेटली स्टेडियम में कल शाम आईपीएल की दो शीर्ष टीमों आमने सामने होंगी। कोहली की शीर्ष पर निरंतरता आरसीबी के हालिया प्रदर्शन का आधार रही है, जिससे टीम को अपने पिछले चार मैचों में से तीन में जीत मिली है। कोहली ने पिछले मैच में राजस्थान रॉयल्स के खिलाफ 70 रन की मैच जिताऊ पारी खेली थी। कप्तान रजत पाटीदार इस लय का फायदा उठाने और दिल्ली के खिलाफ टीम के मजबूत रिकॉर्ड को जारी रखने की कोशिश करेंगे, जिसने दोनों टीमों के बीच पिछले साल मुकाबलों में से पांच में जीत दर्ज की है। दिल्ली को अपने खुद के प्रदर्शन से प्रेरणा लेनी होगी, जिसने लखनऊ सुपर जायंट्स पर 8 विकेट से जोरदार जीत दर्ज की है। कप्तान अक्षर पटेल फॉर्म में चल रहे केएल राहुल और अभिषेक पोरेल पर भरोसा करेंगे, जिन्होंने पिछले मैच में अच्छा प्रदर्शन किया था।

लखन ने दूसरे दिन जीते नौ स्वर्ण पदक

लखनऊ, 26 अप्रैल। लखनऊ के खिलाड़ियों ने यूपी स्टेट सब जूनियर, कैडेट, जूनियर कराटे चैंपियनशिप-2025 के दूसरे दिन शनिवार को नौ स्वर्ण पदक जीतकर अपना दमदम कायम रखा। वहीं गौतमबुद्ध नगर के खिलाड़ियों ने तीन और वाराणसी के खिलाड़ियों ने दो स्वर्ण पदक अपने नाम किए। कराटे एसोसिएशन ऑफ यूपी के तत्वावधान में कराटे एसोसिएशन ऑफ लखनऊ द्वारा कांस्ट स्टेडियम स्मिथ लालजी टंडन बहुउद्देश्यीय हाल में आयोजित चैंपियनशिप के दूसरे दिन लखनऊ के वेदांत सिंह, विवान आहूजा, इशिता, रुद्र आहूजा, साहिल यादव, अरहम खान, अनंत कुमार, अग्रिम दक्ष व अंश लोधी ने स्वर्णपदक सफलता हासिल की। लखनऊ ने दूसरे दिन नौ स्वर्ण, 1 रजत व 4 कांस्य पदक जीते और अब तक 14 स्वर्ण, 3 रजत व 7 कांस्य सहित कुल 24 पदक के साथ तालिका में सबसे आगे चल रहा है। दूसरी ओर गौतमबुद्ध नगर ने 3 स्वर्ण, 4 रजत व 4 कांस्य और वाराणसी ने 2 स्वर्ण, 2 रजत व 2 कांस्य पदक जीते।

मेजबान चीन की नजर सुदीरमन कप खिताब पर

शियामेन (चीन), 26 अप्रैल। मेजबान चीन का लक्ष्य अपने सुदीरमन कप खिताब को बचाना और टूर्नामेंट में रिकॉर्ड 14वां खिताब हासिल करना है। रविवार को पूर्वी चीन के फुजियान प्रांत के शियामेन में विश्व बैडमिंटन मिश्रित टीम चैंपियनशिप शुरू हो रही है। 1989 में स्थापित, इस आयोजन के 19वें संस्करण में पुरुष और महिला एकल, युगल और मिश्रित युगल में 16 टीमों प्रतिस्पर्धा करेंगी। चीन, दक्षिण कोरिया और इंडोनेशिया सहित केवल तीन देशों ने ही कभी ट्रॉफी पर कब्जा किया है, चीन ने 2019 से पिछले तीन संस्करणों को जीतकर हाल के वर्षों में दबदबा बनाया है। एक मजबूत रोस्टर का दावा करते हुए, चीन की टीम में महिला लाइनअप में चार ओलंपिक चैंपियन चैन यूफैई (महिला एकल), चैन किंगचेन, जिया यिफान (महिला युगल) और हुआंग डोंगपिंग (मिश्रित युगल) शामिल हैं। पुरुषों में दुनिया की नंबर एक शि यूकी एकल में बहुत बनाए हुए हैं, जबकि पेरेस ओलंपिक रजत पदक विजेता जोड़ी लियोंग वेङ्केङ/वांग चांग पुरुष युगल में शीर्ष पर हैं। वांग झीयी, जियांग जेनबैंग और वेंग याक्विन जैसे उपभरते सितारे भी चीन पक्ष को और मजबूत करते हैं। टीमों को चार पूल में विभाजित किया गया है, जिसमें शीर्ष दो टीमों नॉकआउट चरण में पहुंचेंगी।

आईपीएल में अब 300 रन बनाना भी संभव : रिकू सिंह

मुंबई, 26 अप्रैल। भारतीय टीम के स्टार बल्लेबाज और कोलकाता नाइट राइडर्स (केकेआर) का प्रतिनिधित्व कर रहे रिकू सिंह का मानना है कि इंडियन प्रीमियर लीग (आईपीएल) अब उस मुकाम पर पहुंच चुका है जहां 300 रन बनाना असंभव नहीं है। जियो हॉटस्टार के कार्यक्रम 'जनरल बोल्ड' पर रिकू ने कहा मैं आमतौर पर नंबर 5 या 6 पर बल्लेबाजी करता हूं मैंने यूपी और आईपीएल में ऐसा किया है, इसलिए मुझे इसकी आदत है। मैं फिटनेस पर बहुत ध्यान देता हूं क्योंकि आईपीएल में 14 मैच होने के कारण, अपने शरीर को बनाए रखना और अच्छी तरह से रिकवर करना मेरी जिम्मेदारी है। मैं माही भाई (महेन्द्र सिंह धोनी) से भी अक्सर बात करता हूँ। वह मुझे शांत रहने और मैच की स्थिति के अनुसार खेलने के लिए कहते हैं। जब आप संयमित रहते हैं तो चीजें अपने आप ठीक हो जाती हैं। रिकू ने कहा जब से मैंने आईपीएल में खेलना शुरू किया है, तब से मैं सीख रहा हूँ। मैं रसेल को करीब से देखता हूँ, खासकर कि वह अंतिम ओवरों में कैसे बल्लेबाजी करता है और कैसे वह अपने शरीर का इस्तेमाल ताकत पैदा करने के लिए करता है। मैं उसे देखता रहता हूँ और उससे कुछ सीखता रहता हूँ। उन्होंने कहा आईपीएल उस मुकाम पर पहुंच गया है जहां 300 रन भी संभव है। अब संचालन, पंजाब ने कुल 262 रन का पीछा किया था। इस सीजन में सभी टीमों मजबूत हैं और कोई भी 300 रन तक पहुंच सकता है।

कोलकाता में बारिश के कारण मैच रद्द केकेआर और पंजाब को मिले एक-एक अंक



कोलकाता, 26 अप्रैल। इंडियन प्रीमियर लीग का पंजाब किंग्स और कोलकाता नाइट राइडर्स के बीच मुकाबला बारिश के कारण हार जीत के फैसले के बिना खत्म हो गया। पंजाब किंग्स ने पहले खेलते हुये चार विकेट पर 201 रन बनाये थे जिसके जवाब में कोलकाता ने एक ओवर में सात रन बना लिये थे जिसके बाद बारिश शुरू हो गयी। रात करीब 11 बजे अंपायरों ने बारिश के कारण मुकाबला रद्द कर दिया। इस

मुकाबले में दोनों टीमो को एक एक अंक दिया गया जिसके बाद पंजाब 11 अंकों के साथ अंक तालिका के शीर्ष चार में पहुंच गया है जबकि कोलकाता सातवें स्थान पर है। आज के मैच का आकर्षण प्रभसिमरन सिंह (83) और प्रियांश आर्य (69) के बीच 120 रन की तूफानी शतकीय रही जिसकी बदौलत पंजाब किंग्स ने 44वें मुकाबले में शनिवार को कोलकाता नाइट राइडर्स के सामने जीत के लिये 202 रन का

लक्ष्य रखा। इंडन गार्डन मैदान पर कप्तान श्रेयस अय्यर के टॉस जीत कर पहले बल्लेबाजी के फैसले को सही ठहराते हुये प्रियांश और प्रभसिमरन नेविस्फोटक शुरुआत की और पहले 50 रन मात्र 4.3 ओवर में ठोक डाले। प्रभसिमरन ने ताबड़तोड़ बल्लेबाजी का मुजाहिरा करते हुये अपना अर्धशतक मात्र 27 गेंदों में पूरा किया। वहीं प्रियांश भी पूरी लय में नजर आ रहे थे।

भारतीय दिग्गज फुटबॉलर विजयन केरल पुलिस से सेवानिवृत्त

मलप्पुरम, 26 अप्रैल। पूर्व भारतीय फुटबॉल कप्तान और दिग्गज स्ट्राइकर आईएम विजयन पुलिसबल में 38 साल के लंबे करियर को समाप्त करने के बाद सेवानिवृत्त हो गए। मालाबार स्पेशल पुलिस में सहायक कमांडेंट के पद पर कार्यरत आईएम विजयन शनिवार को समापन से सेवानिवृत्त हो गए। एमएसपी ग्रांड में आयोजित विदाई परेड में साथी अधिकारियों से सलामी लेने के बाद विजयन सेवा से सेवानिवृत्त हुए। विदाई परेड के बाद, फुटबॉल के दिग्गज ने अपनी खुशी व्यक्त की और सेवानिवृत्ति के बाद अपनी योजनाओं का खुलासा किया।

भारत, श्रीलंका और द. अफ्रीका के बीच ट्राई सीरीज

नई दिल्ली, 26 अप्रैल। भारत, श्रीलंका और साउथ अफ्रीका रविवार, 27 अप्रैल से शुरू होने वाली ट्राई सीरीज में खेलने के लिए पूरी तरह तैयार हैं। श्रीलंका इस सीरीज की मेजबानी कर रहा है। वहीं कोलंबो का आर प्रेमदासा स्टेडियम टूर्नामेंट के सभी सात मैचों की मेजबानी करेगा।

रविवार, 11 मई को टूर्नामेंट का फाइनल मैच खेला जाएगा, इससे पहले सभी टीमों को एक दूसरे के खिलाफ 4-4 मैच खेलने का मौका मिलेगा। पॉइंट्स टेबल में टॉप-2 पर रहने वाली टीमों के बीच खिताबी जंग होगी। ये ट्राई सीरीज



वनडे फॉर्मेट में खेली जाएगी।

इस सीरीज के लिए भारत ने पहले अपनी टीम का ऐलान कर चुका है। जिसमें बाएं हाथ की स्पिनर शुचि उपाध्याय और

श्रीचरणी व तेज गेंदबाज ऑलराउंडर काशवी गौतम को पहली बार इंटरनेशनल टीम में शामिल किया गया है। यास्तिका भाटिया और स्नेहा राणा की भी टीम में वापसी हुई है। श्रीलंका की टीम की कमान अनुभवी ऑलराउंडर चमारी अयापट्टु दे हाथों में होगी और टीम में अनेकड़ स्पिनर माल्की मदरा के अलावा पिउमी वस्सला और डेवमी विहंगा को भी शामिल किया गया है। साउथ अफ्रीका टीम की कप्तानी विकेटकीपर कराबो मेसो, स्पिनर सेसनी नायडू और ऑलराउंडर मियान स्मिट को पहली बार वनडे टीम में शामिल किया गया है।

बीसीबी ने 250 करोड़ टका की निकासी पर दी सफाई

ढाका, 26 अप्रैल। बांग्लादेश क्रिकेट बोर्ड ने शनिवार को नेतृत्व परिवर्तन के बाद से किए गए कुछ वित्तीय लेन-देन पर स्पष्टीकरण जारी किया है। बीसीबी ने दावा किया है कि ये लेन-देन बीसीबी के फंड की सुरक्षा को मजबूत करने के लिए किए गए थे ताकि संस्था को 'निहित साध्यों' से बचाया जा सके। बोर्ड ने यह सफाई तब जारी की है जब कुछ मीडिया रिपोर्टों में दावा किया गया था कि फारुक अहमद के बीसीबी अध्यक्ष बनने के बाद से वित्तीय लेन-देन में कुछ अनियमितताएं हुई हैं। बीसीबी ने एक प्रेस वित्तिप में कहा, अगस्त 2024 में बीसीबी अध्यक्ष की भूमिका संभालने पर, फारुक अहमद ने बोर्ड के वित्तीय हितों की सुरक्षा को सर्वोच्च प्राथमिकता दी। विशेष रूप से पिछले वर्षों में वित्तीय अनियमितताओं के आरोपों और जुलाई-अगस्त 2024 के बड़े पैमाने पर विद्रोह के बाद देश द्वारा अनुभव किए जा रहे कठिन आर्थिक दौर के संदर्भ में बीसीबी ने कहा बोर्ड के धन की सुरक्षा सुनिश्चित करने के लिए, बोर्ड ने एक 'रणनीतिक निर्णय' लिया है कि बांग्लादेश बैंक द्वारा जोखिमपूर्ण श्रेणी में रखे गए बैंकों से 250 करोड़ टका वापस ले लिए जाएं तथा इसका अधिकांश हिस्सा ग्रीन और येलो जोन में वर्गीकृत बैंकों में पुनर्विनिवेश किया जाए।

आरसीए कन्वीनर जयदीप बिहानी ने आरसीए एकेडमी में चल रहे एनसीए अंडर-16 केम्प का जायजा लिया



जयपुर, 26 अप्रैल। बीसीसीआई द्वारा राजस्थान क्रिकेट संघ को एनसीए अंडर-16 प्रशिक्षण शिविर के आयोजन की जिम्मेदारी दी गयी है। राजस्थान क्रिकेट संघ सदस्य कार्यकारिणी के संयोजक जयदीप बिहानी आज सुबह आरसीए एकेडमी पहुंचे एवं शिविर में भाग ले रहे खिलाड़ियों एवं स्टॉफ से रूबरू हुये। बिहानी से एनसीए स्टॉफ को आरसीए की तरफ से दी जा ही सुविधाओं के बारे में फीडबैक प्राप्त किया एवं उन्हे आवश्यक किया कि इस सेंटर पर

आपको किसी भी प्रकार की समस्या नहीं आयेगी एवं बीसीसीआई के मापदण्डों के अनुसार हर सुविधा आपको प्रदान की जावेगी। बिहानी ने बताया कि प्रशिक्षण शिविर आरसीए एकेडमी पर दिनांक 18 अप्रैल से प्रारम्भहुआ है जो कि दिनांक 14 मई, 2025 तक चलेगा। इस शिविर में अन्डर-16 विजय मंचन्ट प्रतियोगिता में उन्कट्ट प्रछलन करने वाले देश के विभिन्न राज्यो के 25 खिलाड़ियों को शामिल किया गया है। वहीं बीसीसीआई क्वालिफाईड 4 कोचज, 2 फिजियो, 2

ट्रेनर द्वारा इन खिलाड़ियों पर बारीकी से नजर रखी जा रही है। साथ ही सम्पूर्ण गतिविधियों को विडियो एनलिस्ट द्वारा कैमरे में भी कैद किया जा रहा है एवं उसके उपरान्त खिलाड़ियों को बलास में विडियों के अनुसार तकनीकी ज्ञान एक्शन इम्पूव भी किया जा रहा है। एक महीने के इस शिविर के दौरान खिलाड़ियों को नेट्स, फिर्लिंग प्रेक्टिस, मैच सिनारियो, जिम, पुल सेशन आदि दिये जाते है। पूरा कार्यक्रम बीसीसीआई / एनसीए द्वारा तैयार किया जाता है। शिविर के शुरूआत में खिलाड़ियों के विभिन्न मेडिकल टेस्ट कराये जाते है एवं फिट होने पर ही खिलाड़ियों को शिविर में शामिल किया जाता है। गौरतबल है कि आरसीए द्वारा दी जा रही बेहतरतन सुविधाओं के चलते बीसीसीआई द्वारा आरसीए को हर वर्ष अन्डर 16, अन्डर 19 अथवा महिला प्रशिक्षण शिविर की जिम्मेदारी दी जाती है। इन प्रशिक्षण शिविरों में भाग ले चुके विभिन्न खिलाड़ी आज आईपीएल एवं भारत के लिए खेल रहे है जिसमें ध्रुव चुरेल, रियान पराग एवं संजु सैमसंग आदि शामिल है।

क्लार्क के पंजे की मदद से सर ने समरसेट को 283 रन पर समेटा

लंदन, 26 अप्रैल। जॉर्डन क्लार्क ने (5-68) की घातक गेंदबाजी की बदौलत सर ने ओवल में पहले दिन समरसेट की पहली 15 गेंदों पर 283 रनों पर समेट दिया।

समरसेट की ओर से टॉम लैम्बन ने सर्वाधिक 76 रन बनाए। एक समय समरसेट के दो विकेट पर 146 रन थे और उसकी स्थिति संतोषजनक थी मगर क्लार्क की सनसनाती गेंदों के चलते कुछ ही समय में उसका स्कोर सात विकेट पर 187 रन हो गया। हालांकि बाद में कप्तान लुईस ग्रेगरी (62) ने वापसी की और शुक्रवार को आखिरी तीन विकेटों के लिए 96 रन जोड़े। ग्रेगरी अंतिम ओवर में डीप में कैच आउट हुए और समरसेट 283 रन पर आउट हो गया।



इलेवन स्टार क्रिकेट क्लब ने राजीव क्रिकेट क्लब को हराया

जयपुर, 26 अप्रैल। जयपुर जिला क्रिकेट संघ द्वारा आयोजित अरुण मिश्रा स्मृति बी डिवीजन लीग के पुल सी के मैच में इलेवन स्टार क्रिकेट क्लब ने राजीव क्रिकेट क्लब ने टॉस जीतकर पहले बल्लेबाजी करते हुए ज्यानील सदानानी के 22 रन, प्रथम गंगलानी के 13 रन, दक्ष जैन के 26 रन, निकेत मीणा के 14 रनों से 27 ओवर में मात्र 95 रन बनाकर आउट हो गई। इलेवन स्टार क्रिकेट क्लब के लिए लोकेन्द्र चौधरी ने घातक गेंदबाजी करते हुए 10 रन पर 6 विकेट लिए, देवांक सिंगोदिया ने 20 पर 3 व हर्षित गौर ने 11 पर 1 विकेट लिए। जवाबी पारी में इलेवन स्टार क्रिकेट क्लब की टीम ने गौरव तोड़ावत के नाबाद 75 रन व श्वितिज के 12 रन नाबाद से 8.3 ओवर में बिना विकेट 96 रन बनाकर मैच जीत लिया।

पहलगाम आतंकी हमले के बाद का सख्त रुख अब बर्दाश्त नहीं, खत्म हो सभी क्रिकेट संबंध : सौरव गांगुली

नई दिल्ली, 26 अप्रैल। पूर्व भारतीय कप्तान सौरव गांगुली ने 22 अप्रैल, मंगलवार को कश्मीर घाटी में हुए आतंकी हमले के बाद पाकिस्तान को सख्त संदेश दिया है। पत्रकारों से बात करते हुए गांगुली ने कहा कि भारत को पाकिस्तान के साथ अपने सभी क्रिकेट संबंध तोड़ देने चाहिए और आईसीसी तथा एशियाई टूर्नामेंटों में भी उनके साथ नहीं खेलना चाहिए। दोनों देशों के बीच क्रिकेट संबंधों के बारे में पूछे गए सवालों का जवाब देते हुए भारतीय क्रिकेट बोर्ड (बीसीसीआई) के पूर्व अध्यक्ष ने कहा कि हर दूसरे साल भारतीय



धरती पर कोई न कोई आतंकी गतिविधि होती है और इसे अब बर्दाश्त नहीं किया जाना चाहिए। सौरव गांगुली ने संवाददाताओं से कहा, "100 प्रतिशत, भारत को

ऐसा करना चाहिए (पाकिस्तान के साथ संबंध तोड़ना चाहिए)। कड़ी कार्रवाई की जानी चाहिए। यह एक मजाक बन गया है कि ऐसी चीजें हर साल हो रही हैं। आतंकवाद बर्दाश्त नहीं किया जा सकता।"

22 अप्रैल को एक बार फिर भारतीय धरती पर आतंक का कहर देखने को मिला, जब पांच से छह आतंकवादियों ने पहलगाम के बैसरन मैदानों में गोलीबारी की, जिसमें 26 लोग मारे गए और कई अन्य घायल हो गए। लश्कर-ए-तैयबा (एलईटी) से जुड़े पाकिस्तानी आतंकवादी समूह दर्फेंडर्ट्स फोर्स (टीआरएफ) ने इस हमले की जिम्मेदारी ली।

23वें कुमार सुरेन्द्र सिंह मेमोरियल शूटिंग चैंपियनशिप-2025

पिस्तौल स्पर्धा में राजस्थान के खिलाड़ियों को मैडल



जयपुर, 26 अप्रैल। राजस्थान राइफल एसोसिएशन को अपने प्रतिभाशाली एथलीटों पर गर्व हो रहा है जो की भोपाल, मध्य प्रदेश में आयोजित 23 वें कुमार सुरेंद्र सिंह मेमोरियल शूटिंग चैंपियनशिप-2025 पिस्तौल स्पर्धा और दिल्ली में आयोजित राइफल स्पर्धा में राजस्थान का प्रतिनिधित्व कर रहे है। यह आयोजन दिनांक 22 अप्रैल 2025 से 05 मई 2025 तक आयोजित किये जायेंगे इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल अपनी छाप छोड़ने के लिए तैयार है। इस आयोजन में 10 मीटर एयर पिस्तौल मिस्स्ट्र जूनियर टीम इवेंट प्रतियोगिता का आयोजन किया गया जिसमे राज्य के प्रतिभाशाली निशानेबाज अंशुल और मोहिनी सिंह ने भाग लिया राजस्थान की इस जोड़ी ने मिलकर 578-11 अंको के साथ रजत पदक अपने नाम किया इस प्रतिस्पर्धा में सीनियर वर्ग

मिस्स्ट्र टीम की जोड़ी में ओमप्रकाश मिश्राखाल और मोहिनी सिंह ने मिलकर 573-13 अंक अर्जित किये और कस्य पदक हासिल किया । 10 मीटर एयर पिस्तौल सब युथ वीमेन इंडिविजुअल इवेंट में दीक्षिता चौधरी ने स्वर्ण पदक अपने नाम किया, 10 मीटर एयर राइफल इवेंट की पैरा वीमेन इवेंट में रीना कुमारी ने 584-8 अंको के साथ स्वर्ण पदक अपने नाम किया और 10 मीटर एयर राइफल सब युथ वीमेन इंडिविजुअल इवेंट में धुविशा चौधरी ने 628.8 अंक अर्जित किये और स्वर्ण पदक हासिल किया। नेशनल राइफल एसोसिएशन द्वारा आयोजित इस प्रकार के आयोजन पूरे भारत में खेल भावना की बढ़ावा देने और प्रतिभा के पोषण के लिए एक महत्वपूर्ण मंच है। अनुभवी प्रशिक्षकों के मार्गदर्शन में राजस्थान के निशानेबाज उर्कट्ट परिरणाम हासिल करने और राज्य को गौरवान्वित करने के लिए आश्वस्त हैं।

राजस्थान आवासन मण्डल				
हमारा प्रयास, सबको आवास				
इस गर्मी में अपनी छोटी छत्र, अपनी छोटी छत्र... आवासन मण्डल लाया अपने घर की सौभाग्य				
ई-ऑक्शन के माध्यम से आवासीय/व्यावसायिक प्रीमियम संपत्तियों को खरीदने का सुनहरा अवसर				
ई-ऑक्शन की तिथि 26 से 28 मई, 2025				
योजना का नाम - रंगबाड़ी, कोट (ई क्षेत्राधिकार भूखंड)				
भूखण्ड संख्या	कुल भूखंड संख्या	क्षेत्रफल (वर्ग मीटर)	मूल्यमान बोली मूल्य (रुपये/वर्ग मीटर)	
5-C-2	1	1178.92 sqm	800000/-	प्र.व.जी.
योजना का नाम - न्यू आर.एच.सी.कॉलोनी, डीटीओ के पास, हनुमानगढ़ (ई क्षेत्राधिकार भूखंड)				
RAJ/P/2023/2457				
A-53 (SC), (C), A-15 (C), B-08 (ST) (C)	3	30 sqm	51000/-	प्र.व.जी.
A-26, A-27, A-30 (SC), A-35 (ST), A-36 (SC)	5	90 sqm	485000/-	प्र.व.जी.
A-62 (ST) (C), A-68 (ST) (C), A-69 (C), A-59 (SC) (C)	4	72 sqm	51000/-	प्र.व.जी.
A-03, A-02, A-07, A-06 (SC)	4	54 sqm	485000/-	प्र.व.जी.
B-19 (SC), B-24 (SC)	2	72 sqm	485000/-	प्र.व.जी.
योजना का नाम - मानसरोवर, जयपुर (ई क्षेत्राधिकार भूखंड)				
14E/M-21	1	35.38 sqm	1800000/-	प्र.व.जी.
112/C/SP-01 (C)	1	2705.63 sqm	2150000/-	प्र.व.जी.
09 (RAJ/P/2023/2718) (C)	1	6282.01 sqm	2160000/-	प्र.व.जी.
योजना का नाम - नौ सवित्रा भवानी एम्बेडेड्ड हाउसिंग स्कीम फ्लोरी, मीरपुर (ई क्षेत्राधिकार भूखंड)				
C (Corner)	1	1578.85 sqm	200000/-	प्र.व.जी.
योजना का नाम - न्यू आर.एच.सी.कॉलोनी, डीटीओ के पास, हनुमानगढ़ (ई क्षेत्राधिकार भूखंड)				
RAJ/P/2023/2457				
B-02, B-03	2	21.60 sqm	485000/-	प्र.व.जी.
B/K-06 (C)	1	6.25 sqm	510000/-	प्र.व.जी.
B-30 (SC), B-38, B-31	3	16.20 sqm	485000/-	प्र.व.जी.
A-51 (ST), A-16 (ST)	2	27.00 sqm	485000/-	प्र.व.जी.
योजना का नाम - मानसरोवर, जयपुर (ई क्षेत्राधिकार भूखंड)				
14E/M-22, 14E/M-23 (ST)	2	27 sqm	1800000/-	प्र.व.जी.
योजना का नाम - इंदिरा गौरी नगर, जयपुर (आवासीय भूखंड)				
7/M/37 (Plinth Level)	1	324 sqm	13500000/-	प्रति आवास
योजना का नाम - इंदिरा गौरी नगर, जयपुर (मिश्रित आवास)				
7/M/222, 7/M/228, 7/M/235, 7/M/238	4	128.92 sqm	8000000/-	प्रति आवास
9/L/565	1	67.50 sqm	4000000/-	प्रति आवास
14/M/184, 14/M/188	2	128 sqm	7000000/-	प्रति आवास
B/HMM/66	1	216 sqm	8000000/-	प्रति आवास
11/M/195-C (DUPLICATE)	1	236.25 sqm	19500000/-	प्रति आवास
*उपरोक्त भूखण्ड/आवास "जहाँ/जैसी स्थिति में है" आधारित किये जायेंगे।				
नियोजित नई लागू, विस्तृत टीडी एवं अन्य जानकारी के लिए राजस्थान आवासन मण्डल की वेबसाइट https://rera.rajasthan.gov.in देखें। राबल निवास निवासन प्लानिगन कंसल्टिंग 2020 के अनुसार देखें।				
हैदराबाद नं. कार्यालय सत्यम नं. 0141-2744688, 2740009, कार्यालय सत्यम अग्रवाल: 9461054291/92/319 रेल 9460254319, 6376868696 या राजस्थान अधिकांश की भारत कृष्ण जैन (9828363615) से संपर्क करें Rera Website: www.rera.rajasthan.gov.in राब संवाद: टी/25/1377 आवासन आयुक्त				